

# Dükançy hem onuň hoşboý ysly ýagy döken totuguşy hakynda hekaýat

Category: Goşgular, Kitapcy, Sözler

написано kitapcy | 21 января, 2025

Dükançy hem onuň hoşboý ysly ýagy döken totuguşy hakynda hekaýat Dükançy hem onuň hoşboý ysly ýagy döken totugyşy hakynda hekaýat

Ir döwürde bir dükançy barmışyn,  
Mydam totuguşyn magtaýarmışyn.

Iýenini haklaýanam şolmuşyn,  
Dükanyny saklaýanam şolmuşyn.

Geläýse bir kişi almaga bir zat,  
Halys bizarre edýärmişin sakyrdap.

Bir gün işi çykyp, gitdi bir ýana,  
Totysyny sakçy goýup dükana.

Dürlı-dümen barja harydy saklap,  
Otyrka töwerek-daşa ýaltaklap,

Bir pişigi görüp, haýaty göçdi,  
Haryd-a hiç, hatda janyndan geçdi.

Harytlaň arasynda bukuldy,  
Şonda çetde duran çüýše ýykyldy.

Hoşboý ysly ýag bardy oñ içinde,  
Dükançy öwrülip gelse haçanda.

Bolan işi görüp, gahary geldi,  
Penjeläp, totynyň hüpügni ýoldy.

Toty ýarylara gelip gahardan,

Kes-kelläm yüz sowdy suwdan, nahardan.

Kellesiniň kelligine kejikdi,  
Uzakly gününi dymyp geçirdi.

Hojaýyn gynanyp beýle ahwala,  
Edil düşen ýaly çykgynsz hala,

Guşuna ýalbardy: «Eý, mähribanyň,  
Dil aç ahyr, beýdip örteme janyň.

Sen rysgal-döwletim, gözüm nurusyň,  
Seň hüpügňi üten elim gurasyn!»

«Sizem doga okaň, guşum dil açsyn,  
Ýene döwran dönsün, bagtym gül açsyn!»

Diýip, çaga ýaly boýnuny burup,  
Derwüşlere yüzlendi ol ýalbaryp.

Ýöne geplemedi onuň kel guşy,  
Dowam etdi durdy gamly durmuşy.

Bir günem bir derwüş barýarka geçip,  
Birden başyndaky telpegi gaçyp,

Onuň kel kellesi ýalaňaçlandy,  
Muny görüp, guşuň göwni hoşlandy.

Soňam gygyrypdyr: «Eý, derwüş, eşit,  
Seň sypatyň näme, beýle üýtgeşik?

Senem hojaýynyň ýagyny döküp,  
Ýörmüsiň men ýaly jezaňy çekip?»

Adamlar geň galyp onuň sözlerne,  
Gülüşdiler ýaş aýlap gözlerne...

Kä zatlar bir-birne etse-de çalym,  
Hut şoldur öýtmekden ägäräk boluň.

Kä kişiň kä zada düşünși ýalan,  
«Weli-diýipdirler-özünü bilen».

Zat-zada çalyndaş, adam-adama,  
Ynanaymak bolmaz, gören badyña.

Bar, namazhon, takwamyşyň diýeli,  
Şonda-da, däl-ä sen pir ýa-da weli,  
bir ýagdaýy akly bolan bilyändir:  
Görseñiz, sährada meñzeş gül kändir.

Ýöne şolardanam ýalanlar-zäher,  
Arylardan bal alýandyr her mahal.

Iýseler-de şol bir meñzeş otlary,  
Deň däldir haýwanlaň hereketleri.

Ýatlaýyň oýlanyp oturman uzak  
Biri-süýt berýändir, beýleki-tazek...

Oýlan-da, hemmesin salyber ýada,  
Şu kysmy mysallar kändir dünýäde. Goşgular